

João ohâ mi'taka pũri niî'

A'ti pũri a'tiro weéro ohâ no'opã niisé niî'

Ã'rí Judeu masi Zebedeu maki Tiago akabihí niîki niîwĩ.

A'teré ohâki niîwĩ. Jesu Cristore êho peórãre niî soose me'ra bu'erára ti'o masi dutigi ohâki niîwĩ. Tohó niiká Jesu Cristore êho peó nu'ku dutigi, keoró weé nu'ku dutigi ohâki niîwĩ. Ma'isé pe'ere apêye yi'riíro weé nu'ku dutigi ohâki niîwĩ.

Kĩíta ape pũri Jesu Cristo a'ti imí kohopi kĩî niiséti'ke, weeséti'kere ohâki niîwĩ.

Jesu Cristo yee kiti niî'

1 ¹⁻²Yĩî misãre Jesu Cristo yeekãhasere, kĩî niiséti'sere ohâgi weé'. A'tiro niî'. A'ti imí kohó weeátoto díporo kĩî, kĩî pakí me'ra niî tohaki niîwĩ. Be'ró a'ti nukúkãpire bahuáki niîwĩ. Kĩî katí nu'kugi marĩre katí nu'kukã weegí niîmi. Í sã kĩî re ì'yãwĩ. Kĩî uúkũsere tí'owí. Í sã basita kĩî re ì'yã butia'wi. Kĩî re ãyuró masíwi. Tohó weérã kĩî re ì'yã'kere misãre weré'. ³Í sã marí pakí Ô'ákĩ hi me'ra, tohó niiká kĩî makí Jesu Cristo me'ra ãyuró niikã'. Misá kẽ'rare tohóta ia sãasa'. Tohó weérã í sã ì'yã'kere, tí'ó'kere misãre weré'. ⁴Misãre ãyuró e'katiáto niîgi a'ti pũríre ohâ'.

Ô'ákĩ hi ãyugí niîmi niisé kiti niî'

⁵Jesu Cristo ísãre bu'ê'kere misãre weré turia'. Kĩî a'tiro niîwĩ: “Ô'ákĩ hi ãyugí niîmi. Kĩîpire neé yã'asé marí'. Kĩî sĩ'ó'se weeró noho niîmi. Na'í tí'ase weeró noho niítimi”, niîwĩ. ⁶Marí a'tiro niî boosa': “Ô'ákĩ hi me'ra ãyuró niikã'”, niî boosa'. Tohó niîmirã yã'ãro weérã, niî soorã weesa'. Marí weeséti'se, mari yeé uúkũse iseri me'ra tohó weesa'. ⁷Ô'ákĩ hi ãyuró weemí. Marí Ô'ákĩ hi weeró noho ãyuró weérã pũrikã, ãpẽrã me'ra ãyuró niiséti masi'. Kĩî makí Jesu Cristo wẽrisé me'ra niî pe'tise marí yã'ãro niiséti'sere dika yúu nu'kumi.

⁸Marí yã'asé kiómírã yã'asé mó' niîrã, marí basita niî soorã weé'. Marí wãkusé diakĩ hí níf wee'. ⁹Ô'ákĩ hi keoró weé nu'kugi marí yã'ãro weé'kere diakĩ hí weré yi'rikã, keoróta marĩre akobohógisami. Niî pe'tise marí yã'ãro weeséti'kere koé pe'okí 'sami. ¹⁰Ô'ákĩ hi a'tiro niîki niîwĩ: “Masá niî pe'tirã yã'ará niîma”, niîki niîwĩ. Marí yã'ãro weé wee' niîrã, Ô'ákĩ hi niî soose pihagi niîmi, niîrã wee boosa'. Kĩî uúkũsere êho peóti'rã weeró noho niî boosa'.

Õ'âkî hi me'ra niîrã a'tîro weeyá niisé niî'

2 Misâ yi'î pō'ra weeró noho niî'. Yã'asé weetikã'ato niîgi, misãre a'teré ohâ'. Marí yã'áro weeká maa, Jesu Cristo kîî pakipíre maríre uúkū basasami. “Naãre akobohóya”, niísami. Jesu Cristo yã'asé moogí niîmi. Tohó weégi kîî maríre sêri basá masísami. ²Jesu Cristo wërisé me'ra marí yã'áro weé'kere akobohóse bokákãrã niîwi. Marí di'akî akobohóse boka masítisa. Niî pe'tirã a'ti nukúkãkãharã akobohóse boka masísama.

³Marí masí', Õ'âkî hi dutisére weerã, kîîre i'lyã wã'a no'osa'. ⁴Marí a'tîro niî boosa': “Õ'âkî hire masí'.” Tohó niîmirã kîî dutisére weetirã, niî soose piharã niî boosa'. ⁵Kîî dutiró weerã, Õ'âkî hire keoróta êho peósa'. Tohó weerã marí Õ'âkî hi me'ra niî' niisére masí'. ⁶Marí Õ'âkî hi me'ra niî' niîrã, Jesu Cristo weeséti'karo nohota wee sirú tuuro iã'.

A'mêri ma'iyá niisé kiti niî'

⁷Akawerérã, yi'î misãre ohasé apêye ma'má dutisé meheta niî'. Too dipóropi misã dutisé kió'kereta ohâ'. A'té misã ti'ó'kepi niî'. ⁸Tohó niîmiro, yi'î misãre ohasé ma'má dutisé weeró noho wa'ã'. A'mêri ma'isére wamê peogi weé'. Too dipóropi marí a'mêri ma'itirã, yã'arã niîwi. Na'í ti'aropi niîrã weeró noho niîwi. Ni'kãroakãre a'té du'ú no'oro weé'. A'tóka terore marí a'mêri ma'irã, bo'rê yuuropi niîrã weeró noho niî'. Teé a'mêri ma'isére Jesu Cristo me'ra masí no'o'. Tohó niiká misã me'ra masí no'o'.

⁹Marí a'tîro niî boosa': “Yi'î pûrikã ãyuró Õ'âkî hi dutiró weé nu'kukã'.” Tohó niîmigi apêrãre ma'itigi, too dipóropi na'í ti'aropi niî'karo weeró nohota niikã'sa' taha. ¹⁰Apêrãre ma'igi, bo'rê yuuropi niigi weeró noho niîmi. Neé kîîre kã'roákã yã'áro weesé marí'. ¹¹Marí apêrãre ma'itirã, na'í ti'aropi niîrã weeró noho niisétsisa'. Marí yã'áro weesé bu'iri kapêri i'lyãtirã weeró noho niisa'. Tohó weerã “A'tîro pe'e iã'”, niî masítisa'.

¹²⁻¹⁴Yi'î misã niî pe'tirãre ohãgiti. Jesu Cristo kîî wërisé wapa Õ'âkî hi misã yã'áro weé'kere akobohóki niîwi. Misã Õ'âkî hire masí'. Bikirã, misãre ohâ'. Jesu Cristore neé waropi di'pókãti'kire êho peó yuukã, ohâ'. Ma'mã piha, misã wãkú tutuarã niî'. Õ'âkî hi yee uúküsere ti'ó êho peó'. Wãtíre dokã ke'akã weékãrã niîwi. Tohó weégi misãre ohâ'.

¹⁵⁻¹⁶A'ti imí kohokãhase Õ'âkî hi yee meheta niî'. A'teré wãkú niritikã'ya. Yã'áro wãkusé, a'me tãrã si'rise, iãri pehase, apêrã yi'rióro niî si'rise yã'ã niî'. A'té niî pe'tise a'ti imí kohokãhase niî'. “Teeré weerã ti’”, niitikã'ya. No'ó a'teré weé si'rigi noho marí paki Õ'âkî hire ma'itísami. ¹⁷A'ti imí koho pe'ti wã'karo weé'. Niî pe'tise yã'áro weé si'ri iãri pehase kã'ra pe'tiã wa'ãrosa'. Õ'âkî hi dutiró weerã pûrikã neé pe'titirãsama. Kîî tiropi niî nu'kukã'rãsama.

Niî soorã yee kiti niî'

¹⁸Niî soorã yee kitire werêgiti. A'ti imí koho pe'ti'ro weé'. Jesu Cristo kîî opãturi a'tiãtoho diporo ni'kí kîîre i'lyã tu'tigi a'tigísami. Misã a'teré ti'ó tohakãrã niîwi. Pãharã kîî weeró noho niîrã niî tohama. Tohó weerã marí a'ti imí koho maatã pe'tiãtehere masí'. ¹⁹Naã kîîre i'lyã tu'tirã marí me'rakãharãta niikã'miwã. Be'ró, naã Jesu Cristo yee kitire êho peotirã, maríre dika watíã wa'ãwã. Naã marí me'rakãharã waro meheta niî'kãrã niîwã. Marí me'rakãharã niîrã pûrikã, marí me'rata niî boosama. Naã tohó dika watíã i'lyãrã, marí naãre i'lyã masí'. Marí me'rakãharã meheta niî'kãrã niîwã.

²⁰ Jesu Cristo misâre Espírito Santore o'ôo'ki niŵi. Tohô weerã misâ diaki hí kâhase, Jesu Cristo yee kitire masi pe'tikã'sa'. ²¹ Kîi yé kitire masitirãre ohâgi meheta weé'. Misâ Jesu Cristo yeere keoró masísa'. Tohô weégí misâre ohâ!. Misâ masí!, kîi yéé kiti nií soose meheta nií!.

²² Nií soose pihagi a'tíro niísami: “Jesu Ô'âkî hi besé'ki meheta niími”, niísami. Tohô bisigí kîi re i'ya tu'tigi niími. Marí paki Ô'âkî hire, kîi makí Jesu Cristore teesami. ²³ No'ó kîi makí Jesu Cristore iatirá, kîi paki kê'rare moosamá. Marí Jesu Cristore Ô'âkî hi besé'ki niími niíra, Ô'âkî hi pô'ra nií!. ²⁴ Tohô weerã misâ neé waro tí'ó'ke Jesu Cristo yee kitire wâkû niriya. Misâ kîi yéé kitire êho peó nu'kurá, Ô'âkî hi me'ra, kîi makí Jesu Cristo me'ra áyuró níiká'rása'. ²⁵ Jesu Cristo maríre a'tíro níiki niíwî: “Katí nu'kuatehere o'ôgiti”, níiki niíwî.

²⁶ Misâre nií soorã yee kitire ohâ tohapi. ²⁷ Misâ Espírito Santo Jesu Cristo o'ôo'kire kió toha!. Kîi basi nií pe'tisere nií sooro mariró misâre bu'êmi. “Ísãre âpêrã bu'eáto”, niítisa!. Kîi bu'êro nohota Jesu Cristo me'ra áyuró níiká'ya.

²⁸ Ni'károakã kê'rare kîi me'ra nií nu'kukã'ya. Marí tohô weerã, kîi a'ti nukúkãpi a'tiká, kîi re pôo têrírã i'ya ikiásome. Bopôyasome. ²⁹ Misâ Jesu Cristo áyuró weesére masi toha!. Tohô weerã nií pe'tirá áyuró weerã Ô'âkî hi pô'ra niíma niisére masi no'o'.

Ô'âkî hi pô'ra weesétise nií'

3 Í'yãre misâ Ô'âkî hi marí paki maríre ma'isére. Maríre ma'ígi, “Yífi pô'ra” nií êho peósami. Tohô niíro nohota marí kîi pô'rã nií!. Apêrã a'ti nukúkãkãharã Ô'âkî hire masíti tíharã, marí kîi re êho peorã weesétisere masítisama. ² Akawerérã, marí Ô'âkî hi pô'ra nií toha!. Kîi pô'rã níimírã, be'ropí marí de'ró wa'aátehere áyuró masi no'oya marí yuhúpi. A'té di'akíre masí!. Marí Jesu Cristo a'tiká, kîi bahusére i'yãrása!. Kîi re i'yãrã, kîi weeró noho wa'árása!. ³ Jesu Cristore neé yã'asé marí!. Marí kê'ra kîi weeró noho áyurá wa'árása! níiátehere wâkû!. Tohô weerã marí yã'áro weeséti'kere dika yuú wã'karã weé'.

⁴ Yã'áro weesétise Ô'âkî hi dutí'kere yí'rí ni'kase nií!. Nií pe'tirá yã'áro weerã Ô'âkî hire yí'rí ni'karã weemá. ⁵ Misâ masi toha!, marí yã'áro weé'kere kô'ági Jesu Cristo a'ti nukúkãpire a'tiki niíwî. Neé kîi re kã'roakã yã'asé marí!. ⁶ Tohô weerã nií pe'tirá kîi me'ra nií nu'kurã yã'áro weesétisama. Yã'áro weerã pe'e Jesu Cristore masítisama. ⁷ Misâ tí'o masíya. Apêrã misâre maa soókã, êho peotíkã'ya. Jesu Cristo áyugí niími. Tohô weerã kîi weeró noho niírã masá áyurã niíma. ⁸ Wátí neé waropita yã'agí nií mihati'ki niími. Tohô weerã yã'áro weesétirá kîi yarã niíma. Jesu Cristo Ô'âkî hi maki wátí yã'áro weesére kô'ági a'tigi a'ti nukúkãpire a'tiki niíwî.

⁹ Ô'âkî hi kîi pô'rará kîi weeró noho niisétikã weéki niíwî. Tohô weerã Ô'âkî hi pô'ra yã'asére weé nu'kutima. ¹⁰ Marí Ô'âkî hi pô'rare, wátí yarãre a'tíro i'ya dika waá masi!. No'ó âpêrãre ma'itirá, yã'áro weesétirãre “Wátí yarã niíma”, nií!. Apêrãre ma'irá áyuró weesétirá pe'ere “Ô'âkî hi pô'ra niíma”, nií!.

A'mêri ma'i dutíse nií'

¹¹ A'mêri ma'iró iá! niisé kiti misâ neé waro maátã tí'ó'ke nií!. ¹² Díporókí hipi Caí wamétigi weeró noho niítikã'rã. Kîi wátí yagí níigi, kîi akabihí Abelre wêhéki niíwî. De'ró weégí kîi re wêheparí? Caí kîi

weesétise yã'asé niĩkaro niĩwi. Kĩĩ akabihí weesé pe'e äyusé niĩkaro niĩwi. Teé bu'iri kĩĩre iógi, wēhéki niĩwĩ. ¹³ Äpêrã misã äyuró weesétisere i'ya iórã, i'ya tu'ti boosama. Naã Caí kĩĩ akabihíre ió'karo weeró noho weerã weesamá. Naã misãre i'ya tu'tikã, ikiátikã'ya.

¹⁴ Marí äpêrãre ma'írã, Ô'ákĩ hi pō'ra niĩ' niisére masí!. Too dipóropire Jesu Cristore masíti tiharã, äpêrãre ma'itíwĩ. Ni'károakãre kĩĩre êho peó yuurã, a'mêri ma'í!. Äpêrãre ma'itírã pūrikã, marí too dipóropi niĩ'karo nohota niĩkã' boosa!. Katí nu'kusere moo boósa!. ¹⁵ No'ó äpêrãre i'ya tu'tigi noho masaré wēhé kō'agi weeró noho niĩmi. Misã masí!, neé ni'kĩ masaré wēhé kō'agi katí nu'kusere moosamí. Misã kĩĩ weeró noho niĩtikã'ya. ¹⁶ Jesu Cristo mari yeé niĩátehere wēríki niĩwĩ. Tohó weerã marí a'mêri ma'isére masí!. No'ó äpêrãre ma'írã, mari yaá katírí imĩ kohore wākũ niritisa!. Naãre wee tamúrã, marí kē'ra wēri masí!. ¹⁷ Marí apêye noho kiómírã, pahasé kiorãre o'ótirã, de'ró weé “Ô'ákĩ hire ma'í!”, niĩ boosari? ¹⁸ Bu'ĩ, mari yeé uúkuse iseri me'ra di'akĩ “Naãre ma'í!”, niĩtikã'ro iã!. Naãre äyuró wee tamúro iã!. Teé me'ra marí naãre ma'isére i'yo masí!.

Ô'ákĩ hire êho peórã uiró mariró niĩ masí' niisé niĩ'

¹⁹⁻²⁰ Apé tero marí a'tíro wākúsa!: “Yi'ĩ yã'ã yi'riagi niĩsa.” Tohó wākúmirã, marí äpêrãre ma'írã, Ô'ákĩ hi me'ra uiró mariró niĩ masí!. Marí kĩĩ pō'rã niĩ!. Kĩĩ marí wākusére masí pe'okã'sami. Kĩĩ marí yã'ãro weé'kere akobohósami. ²¹⁻²² Marí neé bu'iri moósa! niĩ tí'ó yã'arã, uisé mariró Ô'ákĩ hire sēri masí!. Kĩĩ dutisére, kĩĩ iasére weekã, Ô'ákĩ hi niĩ pe'tise marí sērisére yi'tigisami. ²³ Kĩĩ dutí'ke a'té niĩ!. Kĩĩ makí Jesu Cristore êho peó dutimi. Tohó niĩká kĩĩ dutí'karo nohota maríre a'mêri ma'í dutimi. ²⁴ Marí kĩĩ dutí'kere weerã, kĩĩ me'ra äyuró niĩkã!. Kĩĩ kē'ra marí me'ra äyuró niĩkã'mi. Maríre Espírito Santore o'óki niĩwĩ. Tohó weerã kĩĩ marí me'ra niisére masí!.

Äpêrã weresére i'ya bese toharãpi wee dutise niĩ'

4 Akawerérã, Ô'ákĩ hi yeere wererã misã tiropi bu'êrã etakã, naã weresére “Diakí híta Ô'ákĩ hi yee niĩmitito?” niĩ i'yãya. Äpêrã Ô'ákĩ hi o'óo'kãrã niĩtima. Niĩ pe'tirãpire êho peótikã'ya. Naã Espírito Santore moomírã, tohó niĩ ma'akã' boosama. A'ti imĩ kohopire no'ó iaró niĩ soorã niĩ bi'akã'ma. “Ô'ákĩ hi yeere wererã weé!”, niĩ bisí sihama. ² Misã naã diakí hí wererãre a'tíro i'ya beseya. Naã “Jesu Cristo a'ti ipí me'ra bahuáki niĩmi”, niĩsama. Tohó êho peórã, Espírito Santore kiorã niĩma. Naãre êho peóya. ³ Äpêrã tohó êho peótirã, Espírito Santore moomã. Mehó kĩĩre pe'sútima. Misã Jesu Cristore i'ya tu'tigi kĩĩ a'tiátehere tí'ó tohapã. Naã kĩĩ weeró noho niĩrã a'tí di'tãpire niĩ tohama.

⁴ Niĩ soorã wãti yarã niĩma. Ô'ákĩ hi wãtí nemoró tutuãmi. Misã Ô'ákĩ hi yarã niĩ!. Tohó weerã misã naã uúkuseré êho peótikãrã niĩwĩ. ⁵ Niĩ soorã a'ti nukúkãkãharã a'ti imĩ kohokãhase di'akíre bu'êsama. Naã weeró noho niĩrã ta naã bu'esére tí'osamá. ⁶ Marí pūrikã Ô'ákĩ hi pō'ra niĩ!. Kĩĩ pō'rã niĩrã marí bu'esére tí'osamá. Kĩĩ pō'rã niĩtirã tí'otísama. Tohó weerã marí diakí hí kãhase êho peórãre, diakí hí niĩtisere êho peórãre i'ya bese masí!. “Ä'ratã niĩma diakí hí kãhasere êho peórã”, niĩ masí!. “Naã niĩma diakí hí kãhasere êho peótirã”, niĩ i'ya dika waá masí!.

Maríre a'mêri ma'i dutíse níí'

⁷⁻⁸ Akawerérã, Ô'ákí hi masaré ma'imí. Tohò weérã marí kē'ra a'mêri ma'iró íá'. A'mêri ma'irã noho Ô'ákí hi pō'ra nííma. Naâ Ô'ákí hire masíma. No'ó ma'isé moorá noho Ô'ákí hire neê masítima. ⁹ Kíí maríre ma'isére í'yógi, kíí makí ní'kí níigíre a'ti nukúkãpire o'òo'ki nííwí. Marí katí nu'kuatehere weégi tohò weéki nííwí. ¹⁰ Yíí ma'isére uúkúgi, marí Ô'ákí hire ma'isére uúkúgi meheta weé'. Kíí pe'e maríre ma'isé pe'ere uúkúgi weé'. Kíí maríre ma'ígi, marí yã'áro weé'kere akobohó dutígi kíí makiré o'òo'ki nííwí. Kíí me'ra marí akobohóse boká'.

¹¹ Akawerérã, Ô'ákí hi maríre ma'í'karo nohota marí kē'ra ãpêrãre ma'iró íá'. ¹² A'ti ímí kohopire neê ní'kí Ô'ákí hire í'yã'ki marímí. Marí kíí re í'yãti'kãrã níímírá, ãpêrãre ma'irã, kíí marípire níisére masí'. Kíí maríre ma'í'ke bu'iri ãpêrãre keoró ma'itá basió'. ¹³ Ô'ákí hi maríre Espírito Santore o'òki nííwí. Tohò weérã marí Ô'ákí hi marípire níisére masí'. Marí kē'ra kíí píreta níí'. ¹⁴ Ô'ákí hi makiré ísã basita í'yãwí. Kíí re a'ti nukúkãpire marí yã'áro weé níisétimi'kãrãre yí'ri wetíkã wee dutígi o'òo'ki nííwí. Tohò weérã misãre a'teré weré'. ¹⁵ No'ó níí pe'tirã “Jesu Ô'ákí hi makí níími” níírã noho Ô'ákí hi me'ra nííma. Kíí kē'ra naãpire níími.

¹⁶ Ô'ákí hi maríre ma'isére masí'. Kíí níí pe'tirãre ma'imí. No'ó ãpêrãre ma'ígi noho ãyuró Ô'ákí hi me'ra níími. Ô'ákí hi kē'ra kíí me'ra níími. ¹⁷ Marí Ô'ákí hi me'ra níírã, keoró ma'í masí'. Jesu Cristo a'ti nukúkãpi níiká, kíí pakí kē'ra kíí me'ra níiki nííwí. Kíí me'ra níí'karo nohota marí me'ra kē'rare Ô'ákí hi níími. Tohò weérã marí a'ti nukúkãkãharãre beseátihí níími níiká, kíí re neê uísome. ¹⁸ A'mêri ma'irã tirore uisé marí'. Uisé kíorã tiro pe'ere neê a'mêri ma'isé marí'. Marí uisé me'ra bu'iritirã weeró noho tí'ó yã'a'. No'ó uígí noho a'mêri ma'í masítimi.

¹⁹ Ô'ákí hi maríre ma'í' takí nííwí. Tohò weérã marí kíí re ma'í'. ²⁰ Marí Ô'ákí hire ma'imírá, ãpêrãre í'yã tu'tirã, níí soose bikirã níí'. Masá marí í'yará waro marikãre ma'itirã, nemoró Ô'ákí hi bahutígi pūrikãre ma'itá basiótisa'. ²¹ Jesu Cristo maríre a'tíro dutíwí: “Ô'ákí hire ma'irã, ãpêrã kē'rare ma'iró íá'”, nííwí.

Ô'ákí hi pō'ra níírã, yã'asére weetíkã'ro íá' níisé níí'

5 Níí pe'tirã “Jesu Ô'ákí hi besé'ki níími” níí êho peórã noho Ô'ákí hi pō'ra nííma. ãpêrãre ma'irã, naâ pō'rã kē'rare ma'iró íá'. ² Marí Ô'ákí hire ma'í, kíí dutí'kere weérã, marí kíí pō'raré ma'í' níisére masí no'ó'. ³ Ô'ákí hire ma'irã, kíí dutí'kere weérã weé'. Kíí dutisé diãsa wee', weetá basió níí'. ⁴ Marí Ô'ákí hi pō'ra a'ti nukúkãkãhase yã'asére wee wee'. Jesu Cristore êho peóse me'ra ãyuró weetá basió'. ⁵ Marí Jesu Cristore “Ô'ákí hi makí níími”, níí êho peó'. Teé me'ra dí'akí a'ti ímí kohokãhase yã'asére ka'mú ta'a masisa'.

Jesu Cristore “Ô'ákí hi makí níími” níisé níí'

⁶ Jesu Cristo Ô'ákí hi makí níími. Kíí a'ti nukúkãpi níiká, João wamé yeeri masí kíí re wamé yeeki nííwí. Kíí re wamé yeegi, akó me'ra wamé yeeki nííwí. Be'ró kíí kurúsapi wéríwí. A'tíro weese me'ra kíí Ô'ákí hi makí níisére í'yowí. Kíí re wamé yee'ke me'ra dí'akí í'yotíwí. Kíí wérise me'ra kē'rare í'yowí. Espírito Santo Jesu Cristo Ô'ákí hi makí níisére í'yomí. Kíí ta diakí hí kãhasere weregí níími. ⁷ A'te kitíre naâ basita í'yomá.

Naâ i'tiárã i'mîsepi niísama: pakí, makí, tohó niiká Espírito Santo. Ā'rá i'tiárãpi dika watímirã, ni'kitá niími. ⁸A'ti nukúkãpire Espírito Santo weresé me'ra Jesu Ô'ákí hi maki niími niisére masí'. Tohó niiká Jesu kîî Ô'ákí hi maki niisére kîî wamê yee no'o'ke me'ra, kîî wêrî'ke me'ra î'yóki niíwî. ⁹Masá naâ î'yâ'kere wereká marikãre, marí êho peó'. Ô'ákí hi kîî maki yeére wereká pûrikãre, nemoró êho peóro íá'. Kîî masá uúkuse nemoró keoró werêmi. ¹⁰⁻¹²Ô'ákí hi maríre kîî makí me'ra katí nu'kusere o'ôki niíwî. Tohó weérã kîî makiré êho peórã kîî me'ra katí nu'kurãsama. Kîî makiré êho peótirã neê kîî me'ra katí nu'kusome. Marí Jesu Cristo yee kitire diakí híta ní' nířã, kîî re êho peórã weé'. Āpêrà a'teré êho peótirã noho “Ô'ákí hi ní soogi niími”, nířã weemá.

João werê kasa'ke ní'

¹³Misã Ô'ákí hi makiré êho peórãre teeré ohaápi. Misã katí nu'kurãsã' niisére masiáto nígi tohó ohaápi.

¹⁴Marí masí', Ô'ákí hi kîî iaró noho marí sêriká, marí sêrisére ti'osamí. “Marí sêrisére ti'osamí” ní masířã, kîî re uisé mariró sêri masí'. ¹⁵“Ô'ákí hi marí sêrisére ti'osamí” ní masíro nohota “Kîî marí sêrî'ke kê'rare o'ô tohamí”, ní no'o'.

¹⁶Apé tero Jesu Cristore êho peógi yã'áro weesamí. Kîî tohó weeká î'yãrã, Ô'ákí hire sêri basáya. Marí sêri basákã, Ô'ákí hi yî'tigisami. Kîî re dika yuúgisami taha. Apêye pûrikã yã'ã butia'ro weesé ní'. Teé maa “Sêri basáya” níya marí'. Teeré weerã Ô'ákí hi tiropi wa'ásome. ¹⁷Ní pe'tise yã'asé Ô'ákí hire yî'rí ni'kase ní'. Yî' níro nohota apêye yã'áro weesére Ô'ákí hi akobohógisami. Apêye yã'ã butia'ro weesére akobohósome.

¹⁸Marí masí', Ô'ákí hi pō'rare Jesu Cristo āyuró ko'tê nu'kukã'mi. Tohó weérã naâ yã'áro weé nu'kutasama. Wãtí kê'ra Jesu Cristo ko'tê yuukã naãre yã'áro wee masítisami.

¹⁹Marí Ô'ákí hi pō'ra niisére, tohó niiká wãtí ní pe'tiro a'ti nukúkãkãharã wiôgi niími niisére masí'.

²⁰Apêye kê'rare, Ô'ákí hi maki kîî a'tí'kere masí'. Kîî maríre Ô'ákí hi diakí hi níigire masí dutigi tí'o masíse o'ôki níwî. Marí Jesu Cristo me'ra nířã, kîî pakí Ô'ákí hipireta ní'. Jesu Cristo Ô'ákí hi niími. Kí'íta katí nu'kugi marí katí nu'kuatehere o'ômi. ²¹Apêye, masá naâ yeé êho peó'ke nohore êho peótikã'ya. Ô'ákí hi se'sarore êho peóya. Ní pe'tise apêye noho yî'ríóro Ô'ákí hire ma'iyá.

Tohóta weeró íása'.

Toô kã'rota ohã'.

João